

हिन्दी प्रादेशिक समाचार

आकाशवाणी चंडीगढ़

(तिथि 22 दिसंबर 2025, समय 1810 (10 मिनट)

मुख्य समाचार :-

1. पर्यावरण मंत्री भूपेन्द्र यादव ने स्पष्ट किया कि सरकार की अरावली क्षेत्र में शहरीकरण की कोई योजना नहीं है ।
2. हरियाणा के मुख्यमंत्री नायब सिंह सैनी ने कहा - प्रदेश में स्वास्थ्य सुविधाओं को निरंतर मजबूत किया गया और सभी जिलों में सभी सुविधाओं से युक्त अस्पताल खोले जा रहे हैं ।
3. राज्यसभा सांसद सुभाष बराला ने काँग्रेस समेत विपक्षी दलों के, मनरेगा का नाम बदलने पर विरोध की आलोचना की, कहा- पुराने कानून की खामियों को सुधारा गया है ।
4. हरियाणा के कोसली में नए बस सब-डीपो की स्थापना होगी ।
5. राज्यसभा सांसद कार्तिकेय शर्मा ने कहा - काँग्रेस मनरेगा के नाम बदले जाने को तुष्टीकरण की राजनीति से जोड़ने का प्रयास कर रही है ।

पर्यावरण मंत्री भूपेन्द्र यादव ने स्पष्ट किया कि सरकार की अरावली क्षेत्र में शहरीकरण की कोई योजना नहीं है और सरकार का एकमात्र और सर्वोपरि उद्देश्य अरावली पर्वतमाला को संरक्षित करना है। नई दिल्ली में एक समाचार एजेंसी से बातचीत में श्री यादव ने कहा कि सर्वोच्च न्यायालय ने अरावली के संरक्षित क्षेत्रों को परिभाषित किया है। श्री यादव ने कहा कि इस परिभाषा के आधार पर राज्यों को कड़े नियम बनाने होंगे।

हरियाणा के मुख्यमंत्री नायब सिंह सैनी ने कहा कि प्रदेश में स्वास्थ्य सुविधाओं को निरंतर मजबूत किया जा रहा है। जिला स्तर पर सभी प्रकार की सुविधाओं से सुसज्जित एक अस्पताल विकसित किया जा रहा है। अब तक 10 अस्पताल जनता को समर्पित किए जा चुके हैं। इनमें सीटी स्कैन, अल्ट्रासाउंड, एमआरआई व लैबोरेट्री सहित सभी सुविधाएं मिल रही हैं। अन्य 22 अस्पतालों का काम चल रहा है। मुख्यमंत्री आज हरियाणा विधानसभा में विधायक मामन खान द्वारा पूछे गए एक प्रश्न का उत्तर दे रहे थे। श्री नायब सिंह सैनी ने कहा - उन्होंने कहा कि अस्पतालों को अपग्रेड किया गया है।

मुख्यमंत्री ने कहा, साथ ही, प्रदेश में मेडिकल कॉलेज की संख्या भी बढ़ाई गई है। अस्पतालों में इलाज के साथ – साथ स्वच्छता पर भी विशेष ध्यान दिया जा रहा है।

राज्यसभा सांसद सुभाष बराला ने कहा कि कांग्रेस समेत विपक्षी दल मनरेगा का नाम बदलने पर बेवजह तिलमिला रहे हैं। वे आज फतेहाबाद में पत्रकार वार्ता को संबोधित कर रहे थे। उन्होंने कहा कि सरकार ने पुरानी योजना में जो खामियां थी उनमें सुधार किया है।

उन्होंने कहा कि अब इस कानून के तहत अब श्रमिकों को 100 दिन की बजाय 125 दिन काम मिलेगा।

उन्होंने कहा कि अब राज्य सरकारों को अतिरिक्त पैसा खर्च करना पड़ेगा इसलिए गैर भाजपा और गैर एनडीए सरकारें इस जिम्मेदारी से बचने के लिए इसे बेवजह मुद्दा बना के गुमराह कर रही हैं। श्री बराला ने कहा कि लंबे समय से व्यवस्थाओं में बाधक बने कानूनों को बदला गया है। साल 2014 से पहले तक केवल 1291 कानून बदले गए, लेकिन साल 2014 के बाद पीएम नरेंद्र मोदी के नेतृत्व में 1577 कानून बदले गए हैं या फिर निरस्त किए गए हैं।

राष्ट्रीय महिला आयोग ने युवा शोध फेलोशिप कार्यक्रम-शक्ति फेलोशिप की शुरुआत की है। इसमें भारत में महिलाओं से संबंधित मुद्दों पर शोध के लिए युवा छात्रों और शोधकर्ताओं से 31 दिसंबर तक आवेदन आमंत्रित किए गए हैं। इस फेलोशिप का उद्देश्य महिलाओं की सुरक्षा और गरिमा, लिंग आधारित हिंसा, कानूनी अधिकार और न्याय, साइबर सुरक्षा, स्वास्थ्य और पोषण, आर्थिक सशक्तिकरण और श्रम भागीदारी जैसे प्रमुख क्षेत्रों पर व्यापक शोध को प्रोत्साहित करना है। आयोग ने बताया कि चयनित उम्मीदवारों को छह महीने के शोध अध्ययन के लिए एक लाख रुपये का शोध अनुदान दिया जाएगा।

प्रादेशिक सामाचार आकाशवाणी चंडीगढ़ से प्रसारित किए जा रहे हैं। हमारे बुलेटिनों और ताज़ा समाचारों के लिए आप हमारी वेबसाइट newsonair.gov.in पर लॉग- इन कर सकते हैं। यह समाचार हमारे यू- ट्यूब चैनल और एक्स हैंडल Akashvani News Chandigarh पर भी उपलब्ध हैं।

हरियाणा के कोसली में एक नए सब-डिपो की स्थापना के प्रस्ताव को मंजूरी दी गई है। परिवहन मंत्री अनिल विज ने हरियाणा विधानसभा में एक प्रश्न के उत्तर में कहा कि नवंबर में यह मंजूरी दी गई और इस पर 11 करोड़ 57 लाख रुपये की लागत आएगी। उन्होंने बताया कि इसके लिए 92 नए पद भी स्वीकृति किए गए हैं। परिवहन मंत्री ने कहा कि कोसली में एक सब-डिपो स्तर की कर्मशाला भी स्थापित की गई है।

पंचकूला की परेड ग्राउंड में चल रहे स्वदेशी महोत्सव में आज राज्यसभा सांसद कार्तिकेय शर्मा ने सहभागिता की। इस अवसर पर उन्होंने हरियाणा के पुरातन समाज की झलक देखी और स्वदेशी को बढ़ावा देने वाली विभिन्न स्टालों का निरीक्षण किया।

महोत्सव की सराहना करते हुए सांसद कार्तिकेय शर्मा ने कहा इस महोत्सव में हरियाणा की विरासत और संस्कृति की स्पष्ट झलक देखने को मिल रही है, जिसे अगली पीढ़ी तक पहुंचाना बेहद आवश्यक है।

उन्होंने कहा कि देश के प्रधानमंत्री द्वारा किए गए स्वदेशी के आह्वान को धरातल पर उतारने का प्रयास यहां स्पष्ट रूप से दिखाई देता है। मनरेगा से जुड़े विधेयक पर बोलते हुए सांसद ने कहा कि मनरेगा के अंतर्गत योजना का नाम बदलकर 'जी राम जी' रखा गया है और कार्य दिवस बढ़ाकर 125 कर दिए गए हैं। उन्होंने कहा कि महात्मा गांधी जी भी भगवान श्री राम के अनुयायी थे और उन्हें भी इस पर कोई आपत्ति नहीं होती। कांग्रेस इस विषय को तुष्टिकरण की राजनीति से जोड़ने का प्रयास कर रही है, जो चिंताजनक है।

पंचकूला की परेड ग्राउंड में चल रहे स्वदेशी महोत्सव में लोग बड़ी गिनती में भागीदारी कर रहे हैं। मेले में आए एक आगुंतक देवेन्द्र ने मई का अनुभव बताते हुए कहा-

अंबाला संसदीय क्षेत्र - सांसद खेल महोत्सव 2025 के पुरस्कार वितरण समारोह का आयोजन आज पंचकूला के ताऊ देवी लाल क्रिकेट स्टेडियम में किया

गया।इस अवसर पर पत्रकारों से बातचीत करते हुए राज्यसभा सांसद रेखा शर्मा ने बताया -
